

निकलने वाले सीवेज, रासायनिक कारखानों से निकलने वाले अपशिष्ट रसायन तथा मिट्टी और कचरे के जमाव के कारण प्रदूषण बढ़ता ही जा रहा है. परिणामस्वरूप, ठाणे की जीवनशैली और पवित्र निले की	■ कर्जत 50 एमएलडी ■ नेरल-माथेरान नगर पालिका 50 एमएलडी ■ कुलगांव बदलापुर नगर पालिका 60 एमएलडी ■ उल्हासनगर महानगरपालिका 90 एमएलडी ■ कल्याण-डोबिवली महानगरपालिका 215 एमएलडी ■ भिवंडी महानगरपालिका 110 एमएलडी
---	--

कहां, कितना प्रदूषण...?

उत्थास नदी के मार्ग में प्रदूषण के कई 'बिंदु' हैं। यह प्रदूषण बिना किसी प्रसरण के उत्थास नदी बैसन में छोड़ दिया जाता है। प्रतिदिन 600 एमएलजी प्रदूषणकारी अपशिष्ट जल उत्थास नदी में बहाया जा रहा है, जिसमें 50 बड़े नालों के माध्यम से लाखों लीटर सीवेज और एमआईडीसी के माध्यम से 34 एमएलजी रसायन बहाया जा रहा है। इस प्रदूषण और प्रदूषित अपशिष्ट जल में योगदान देने वाले प्रमुख क्षेत्र निम्नलिखित हैं।

■ कर्जत	50 एमएलजी
■ नेरल-माथेरान नगर पालिका	50 एमएलजी
■ कुलागांव बदलापुर नगर पालिका	60 एमएलजी
■ उत्थासनगर महानगरपालिका	90 एमएलजी
■ कल्याण-डोंबिवली महानगरपालिका	215 एमएलजी
■ भिवंडी महानगरपालिका	110 एमएलजी

इसी समय, शहर के आंतरिक नालों की उल्लास नदी में मिल जाते हैं।

■ अंबरनाथ शहर के शिव मंदिर क्षेत्र से बहते हुए, नदी कानसाई क्षेत्र से होकर बहती है और फिर उल्हासनागर खेवेटे होकर के पश्चिमी भाग से होकर बहती है। हालांकि, अंबरनाथ कंसाई क्षेत्र से बहते समय रासायनिक कारखाने, जैसा कारखाने, शिव मंदिर में पानी की अपूर्ति और आंतरिक बस्तियों से आने वाले नाले नदी में मिलते हैं, इसलिए अंबरनाथ शहर से उल्हासनागर तक, यहाँ नदी एक नाले का रूप ले चुकी है।

मोमबती मार्च के जरिए मृतकों को श्रद्धांजलि दी।

शिवसेना महानगर प्रमुख राजेंद्र चौधरी के नेतृत्व में विजय पाटिल ने कैप क्रमांक 5 के बस स्टॉप चौक पर धरना दिया। साथ ही सांसद डॉ. श्रीकांत शिंदे के जनसंपर्क कार्यालय के बाहर हट्ट धरने में सभी पूर्व पदाधिकारी, महिला आघाड़ी और युवा सेना शामिल हुई। भाजपा की आगे से विधायक कुमार आयलानी, जिला अध्यक्ष प्रदीप रामचंद्रानी व अन्य ने कैडल मार्च निकाल कर मृतकों के श्राद्धांजलि दी। शिवसेना ने हमले के आरोपियों की तत्काल गिरफ्तारी और सख्त कार्रवाई की मांग की।

000

को सोशल मीडिया पर पोस्ट करके लिखा है कि अंबरनाथ स्टेशन पर लेले से उनकी आचानक भेंट हो गई. संजय लेले ने ही उन्हें पहचाना और कहा अरे तुम देवेंद्र जैन है ना?

वाहन पंजीकरण के वार्षिक आंकड़े

	1 जनवरी से 31 दिसंबर 2023	1 जनवरी से 31 दिसंबर 2024	1 जनवरी से 20 अप्रैल, 2025 तक
ठाणे	1,12,434	1,27,028	41,339
कल्याण	79,433	89,245	29,374
वाशी	38,518	42,255	13,933

विस्तारित किया गया है। यहां तक कि भिवंडी जैसे गोदावरी शहर को भी अब 'नया ठाणे' कहा जाने लगा है। शहर में जनसंख्या वृद्धि का असर रेल यातायात पर भी पड़ रहा है। अपर्याप्त परिवहन सुविधाओं के कारण नागरिक निजी वाहन से स्टेशन पहुंचते हैं। इसलिए, स्टेशनों पर भी भीड़ हो जाती है। इसलिए, ट्रेनों की भीड़ से बचने के लिए कुछ कर्मचारी निजी वाहन से मुंबई जाना पसंद करते हैं। गुजरात, भिवंडी और उरण मार्ग पर हल्के वाहनों के साथ-साथ भारी वाहन भी चल रहे हैं। इसलिए वाहन चालकों को हर दिन ट्रैफिक जाम से जूझना पड़ता है। लेकिन पिछले ढाई साल में यानी 1 जनवरी 2023 से 20 अप्रैल 2025 तक ठाणे जिले में पांच लाख 73 हजार 559 वाहनों का रजिस्ट्रेशन हुआ है। परिवहन विभाग के आंकड़ों से यह जानकारी सामने आई है। सबसे अधिक वाहन ठाणे उप-क्षेत्रीय परिवहन विभाग क्षेत्र में पंजीकृत किये गये। ठाणे उप क्षेत्रीय परिवहन प्रभाग ठाणे, भिवंडी शहर और ग्रामीण क्षेत्र को कवर करता है। कल्याण उप-क्षेत्रीय परिवहन प्रभाग डोंबिवली से बदलापुर और ग्रामीण क्षेत्रों तक के क्षेत्र को कवर करता है। वाशी उप-क्षेत्रीय परिवहन प्रभाग क्षेत्र में नवी मुंबई शहर शामिल है। ठाणे उपक्षेत्रीय परिवहन विभाग में दो लाख 80 हजार 801, कल्याण उपक्षेत्रीय परिवहन विभाग में एक लाख 98 हजार 52 तथा वाशी उपक्षेत्रीय परिवहन विभाग में 94 हजार 706 वाहन पंजीकृत किए गए हैं। सार्वजनिक परिवहन सुविधाओं का उपयोग बढ़ाने से मानसिक तनाव कम होगा और ईंधन लागत में बचत होगी। यदि निजी कंपनी के कार्यालय भी अपने समय में परिवर्तन करें तो इससे सड़कों पर यातायात की भीड़ कम हो जाएगी।

डॉ. शंकर विश्वनाथ,
परिवहन विशेषज्ञ

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

भाषा की राजनीति में उलझी हिंदी

कोई ज्यादा दिन नहीं हुए जब तमिलनाडु में हिंदी के विरोध में आवाज उठी थी। केंद्र और राज्य के बीच भाषा के मुद्दे पर सियासी विवाद कई दिनों तक चला, जबकि इसका कोई तर्कसंगत आधार नहीं था। क्षेत्रीय भावनाओं को उभारने के लिए कुछ राज्यों में राजनीतिक दल तीसरी भाषा के रूप में हिंदी का आज विरोध जरूर कर रहे हैं, लेकिन ऐसा कर वे भावी पीढ़ियों का नुकसान ही करेंगे। क्योंकि जब युवा अपने राज्य से किसी दूसरे राज्य में पढ़ने या नौकरी करने जाएंगे, तब संपर्क भाषा के रूप में उन्हें हिंदी की ही जरूरत पड़ेगी।

हैरत की बात है कि अब महाराष्ट्र में भी सियासी विरोध शुरू हो गया है। वहां अंग्रेजी और मराठी माध्यम के स्कूलों में पहली से पांचवीं कक्षा तक के विद्यार्थियों के लिए हिंदी को तीसरी भाषा के रूप में अनिवार्य बनाने के आदेश पर रोक लगाने से कई सवालिया निशान उठे हैं। स्पष्ट है कि यह फैसला राजनीतिक दबाव में लिया गया। हालांकि शिक्षामंत्री ने हिंदी सीखने को सौचित्यक बता कर नरमी दिखाई है, मगर राज्य में विपक्षी दलों का विरोध समझ से परे है। आखिर भाषा पर कितने दिनों तक वे सियासत करते रहेंगे?

मराठी अस्मिता के नाम पर विरोध कर रहे दलों को यह सोचना चाहिए कि हिंदी और मराठी दोनों की लिपि देवनागरी है और इससे विद्यार्थियों को भाषा सीखने में सहजता रहती है। उन्हें यह भी नहीं भूलना चाहिए कि मुंबई के सिनेमा उद्योग ने हिंदी का जितना प्रसार किया है, उसकी कोई मिसाल नहीं मिलती। आज दक्षिण और पूर्वोत्तर भारत के लोग भी हिंदी समझ जाते और थोड़ी-बहुत बोल भी लेते हैं।


संगीत, साहित्य और फिल्मों से पूरे भारत में हिंदी जिस तरह आगे बढ़ी है, उसे अलग करके नहीं देखा जा सकता। बाजार की भाषा के रूप में आज हिंदी की एक अलग पहचान है। अब पर्यटन से लेकर उद्योग या कोई भी व्यवसाय इसके बिना नहीं चल सकता। हिंदी को राष्ट्रभाषा बनाने की बात अक्सर होती है, तो इसकी वजह समझी जा सकती है। क्योंकि यही वह भाषा है, जो कश्मीर से कन्याकुमारी तक सभी को एक सूत्र में बांधती है।

पोस्टर पर चरप्पा कानून की बेचारगी, पलायन की विवशता

पिछले दिनों दिल्ली के सीलमपुर इलाके में एक किशोर की हत्या ने सारे देश का ध्यान अपनी ओर खींचा, क्योंकि इस घटना के बाद कई स्थानीय लोगों ने अपने घरों पर ऐसे पोस्टर लगाए-हिंदू पलायन कर रहा है, ये मकान बिकाऊ है, योगी जी मदद करो...। ऐसे पोस्टर लगने के बाद सनसनी फैलनी ही थी। सीलमपुर में मीडिया का जमावड़ा भी पहुंचा और नेताओं एवं पुलिस अधिकारियों का अमला भी। इलाके में पुलिस की तैनाती भी बढ़ाई गई, क्योंकि तनाव की स्थिति थी। आखिर क्या कहते हैं सीलमपुर के ये पोस्टर? क्या यहां रहने वालों की लाचारी या फिर पुलिस और कानून के शासन के प्रति भरोसे में कमी? इन पोस्टरों में उत्तर प्रदेश के मुख्यमंत्री योगी आदित्यनाथ का उल्लेख तो यही इंगित करता है कि

सीलमपुर के लोगों को दिल्ली पुलिस और यहां के शासन पर भरोसा नहीं।

सीलमपुर के मामले को अपवाद नहीं कहा जा सकता, क्योंकि कुछ ही समय पहले ब्रह्मपुरी नामक मोहल्ले में ऐसे ही पोस्टर लगाए गए थे, क्योंकि मस्जिद के विस्तार को लेकर सांप्रदायिक तनाव फैल गया था। ब्रह्मपुरी और सीलमपुर जैसे मामले इसलिए बेहद चिंताजनक हैं, क्योंकि वे सुदूर इलाके नहीं, देश की राजधानी के मोहल्ले हैं। सीलमपुर से संसद और सुप्रीम कोर्ट की दूरी तो दस किलोमीटर भी नहीं है। यदि देश की राजधानी में एक तरह से संसद एवं सुप्रीम कोर्ट की नाक के नीचे रहने वालों के मन में कानून के शासन के प्रति ऐसा अविश्वास हो सकता है तो कल्पना



की जा सकती है कि दूर-दराज के इलाकों में क्या स्थिति होगी? यह कल्पना करना इसलिए कठिन नहीं, क्योंकि वक्फ कानून विरोधियों की आतंक पैदा करने वाली हिंसा के भय से मुर्शिदाबाद से जो लोग मालदा भागने को मजबूर हुए, वे लौटने को तैयार नहीं।

एक झटके में अपने ही देश में शरणार्थी बन गए इन अभाग्यवानों का कहना है कि वे तभी लौटेंगे, जब वहां सीमा सुरक्षा बल के जवानों को स्थायी रूप से तैनात

किया जाएगा। क्या ऐसा किया जाएगा? क्या मुर्शिदाबाद से मालदा भागे लोग अपने घरों को लौट सकेंगे? पता नहीं, क्योंकि समस्या केवल यह नहीं कि

मुर्शिदाबाद से भागे लोगों को बंगाल पुलिस पर भरोसा नहीं। समस्या यह भी है कि इन लोगों ने वक्फ कानून के विरोध में उत्तरी हिंदूक भीड़ के हाथों पुलिस की पिटाई भी देखी है।

हिंसा पर आमादा इस भीड़ ने पुलिस के वाहनों को आग लगा दी थी और उन पर इतने बम फेंके थे कि पुलिस वालों को जान बचाकर भागना पड़ा था। इस हिंसा में दस पुलिसकर्मी घायल हुए थे। जो पुलिस अपनी रक्षा करने में समर्थ न हो, वह भला यह दिलासा कैसे दे

सकती है कि वह आम लोगों की सुरक्षा करने में समर्थ होगी? मकान बिकाऊ है...के जैसे पोस्टर दिल्ली के सीलमपुर मोहल्ले में लगे, वैसे देश के अन्य हिस्सों में रह-रहकर लगते रहते हैं। निःसंदेह हर बार मामला गुंडों-दबंगों की अराजकता का नहीं होता। कई बार अपनी सामान्य समस्याओं से आजिज आए लोग शासन-प्रशासन का ध्यान आकर्षित करने के लिए भी ऐसे पोस्टर लगा देते हैं, लेकिन ऐसे कुछ मामलों के आधार पर सभी मामलों की अनदेखी नहीं की जा सकती।

पिछले एक दशक में मकान बिकाऊ है... के पोस्टरों ने सबसे अधिक सनसनी तब पैदा की थी, जब 2016 में मुजफ्फरनगर के कैराना से कई हिंदू परिवारों के पलायन करने की खबर आई थी। ये

परिवार अपने घरों पर मकान बिकाऊ है... के पोस्टर चस्पा कर गए थे। पहले तो इस खबर का खंडन-मंडन करने की कोशिश हुई, लेकिन आखिरकार राष्ट्रीय मानवाधिकार आयोग की एक टीम ने अपनी जांच में माना कि बेलगाम अराजक तत्वों के भय से कई हिंदू परिवार सचमुच अपने घर छोड़ गए हैं। योगी सरकार के सत्ता में आने के बाद ही ऐसे परिवार अपने घरों को लौट सके, लेकिन ऐसे उदाहरण कम ही हैं, जब अराजकता, उत्पीड़न के चलते पलायन कर गए लोग अपने घरों को लौट सके हों। इसका कारण यह है कि ऐसे मामलों को गंभीरता से नहीं लिया जाता। प्रायः लोगों की समझा-बुझाकर शांत करने और इलाके में फ्री तौर पर सुरक्षा बढ़ाकर कर्तव्य को इतिथी कर ली जाती है।

भारत-अमेरिका समझौते की उम्मीदें क्यों हैं मजबूत?

जिस वक्त अमेरिका की पारस्परिक शलुक नीति की वजह से दुनिया भर में आर्थिक अनिश्चितता का वातावरण है, भारत के साथ उसके द्विपक्षीय व्यापार समझौते पर बातचीत का सिलसिला कई सकारात्मक संकेत लिए हुए है। जब डोनाल्ड ट्रंप ने अलग-अलग देशों से आयात होने वाली वस्तुओं पर अपनी शलुक दरों की घोषणा की, तो दुनिया भर से तलख प्रतिक्रियाएं उभरनी शुरू हो गईं। हालांकि ट्रंप प्रशासन ने अपनी शलुक नीति को नब्बे दिनों के लिए विराम दे रखा है, पर आने वाले दिनों में आर्थिक उथल-पुथल की आशंकाएं समाप्त नहीं हों हैं।

दुनिया भर के पुंजी बाजार में हिचकोले देखे जा रहे हैं। ऐसी स्थिति में भारत के साथ अमेरिका का सकारात्मक रुख बना हुआ है। फरवरी में प्रधानमंत्री जब अमेरिका यात्रा पर गए थे, तभी उन्होंने द्विपक्षीय व्यापार समझौते का प्रस्ताव रखा था और अमेरिका ने उस पर गर्मजोशी दिखाते हुए अगले पांच वर्षों में पारस्परिक व्यापार गतिविधियों को वर्तमान एक सौ नब्बे अरब डालर से बढ़ा कर पांच सौ अरब डालर तक पहुंचाने का इरादा जताया था। उसके बाद भारत ने कई अमेरिकी उत्पादों पर शलुक में भारी कटौती कर दी थी। इसकी ट्रंप ने प्रशंसा भी की।



इस सिलसिले में भारत-अमेरिका द्विपक्षीय व्यापार समझौते पर दो दिन की बातचीत शुरू हो गई है। माना जा रहा है कि दोनों देश जल्दी ही इस समझौते पर हस्ताक्षर कर लेंगे। इन दिनों अमेरिका के उपराष्ट्रपति जेडी वेंस भारत दौर पर हैं। दिल्ली आते ही उन्होंने प्रधानमंत्री के साथ इस मसले पर बातचीत की और सकारात्मक रुख दिखाया था। अभी जब दोनों देशों के बीच इस मसले पर वाशिंगटन में बातचीत शुरू हुई है, तो उसके पहले वेंस ने कहा कि द्विपक्षीय व्यापार संबंधी शर्तें तब हो चुकी हैं। यानी स्पष्ट है कि अगले कुछ महीनों में इस समझौते पर हस्ताक्षर किए जा सकते हैं। निस्संदेह इस समझौते से न केवल भारत-अमेरिकी रिश्ते और प्रगाढ़ होंगे, बल्कि दुनिया की बदलती आर्थिक स्थितियों में नए समीकरण भी बनेंगे। यों, दोनों देशों के बीच व्यापार को लेकर कोई गहरे मतभेद पहले से ही नहीं थे, जैसे अमेरिका के साथ चीन के हैं। फिर, ट्रंप प्रशासन की पारस्परिक शलुक नीति

को लेकर भारत ने कभी कोई तलख टिप्पणी नहीं की। उसने संयम और संतुलन के साथ अमेरिकी फैसलों पर लगातार नजर बनाए रखा और द्विपक्षीय व्यापार को लेकर अपनी बातचीत के सिलसिले को आगे बढ़ाने पर वह कायम रहा। उसी का नतीजा है कि अमेरिका के साथ उसकी नजदीकी कुछ और बढ़ी है। विशेषज्ञों का मानना है कि दोनों देशों के बीच व्यापार समझौते के तहत कई वस्तुओं पर सीमा शलुक में भारी कटौती की जा सकती या उस खत्म किया जा सकता है। अमेरिका चाहता है कि भारत उसके औद्योगिक उत्पादों, विद्युत वाहनों, वाहन, पेट्रोलसायन, दुध और कुछ कृषि उत्पादों के आयात में रियायत दे, जबकि भारत चाहता है कि अमेरिका वहां के परिधान, कपड़ा, रत्न और आभूषण, चमड़ा, प्लास्टिक समेत समुद्री खाद्य आदि के निर्यात पर शलुक कम करे। अमेरिका ने फिलहाल सभी देशों के लिए आधार शलुक दस फीसद रखा हुआ है, इसलिए इन वस्तुओं पर शलुक निधारण में सहनीय दरें रखा बहुत पेचीदा मसला नहीं माना जा रहा। इसके अलावा, ट्रंप प्रशासन पर दुनिया भर से और अपने नागरिकों की ओर से शलुक निधारण में नरमी लाने के जैसे दबाव बन रहे हैं, उसमें कुछ सकारात्मक नतीजों की उम्मीद बनी हुई है।

दफनाने से ठीक पहले जाग उठी लाश

कुछ घटनाएं ऐसी होती हैं, जिन पर एक बार में भरोसा कर पाना मुश्किल हो जाता है. ऐसी ही घटना को लोग

जरा हट के

चमत्कार कहते हैं. कुछ ऐसा ही हुआ, जब एक महिला ठीक अपने ही अंतिम संस्कार से पहले ज़िंदा हो गई. लोग उसे मरा हुआ समझ रहे थे और कब्र में डालने को तैयारी पूरी हो गई थी. इसी बीच उन्हें जिस बैग में बाँड़ी रखी हुई थी, वो हिलती-डुलती

दिखाई देने लगी.

डेली स्टार की रिपोर्ट के मुताबिक एक बुजुर्ग महिला को अस्पताल में भरती किया गया था, जहां डॉक्टरों ने उसे मृत घोषित कर दिया. चौकाने वाली बात तो ये थी जब उसे दफनाने के लिए ले जाया गया, तो अचानक महिला फिर से ज़िंदा हो गई. ये घटना स्पेन की है, जहां महिला को बाँड़ी बैग से निकालकर फिर से अस्पताल पहुंचा दिया गया.

कब्र में जाने से पहले हिलने लगा शव



रिपोर्ट्स के मुताबिक ये घटना स्पेन के पाल्मा की है. यहां रहने वाली एक बुजुर्ग महिला को जुआन मार्च दी बुनवोला अस्पताल में भरती कराया गया था. यहां पर मौजूद

डॉक्टरों ने उसे मृत घोषित कर दिया था. इसके बाद महिला के अंतिम संस्कार के लिए उसके शरीर को बाँड़ी बैग में कब्रिस्तान तक ले जाया गया. यहां कब्रिस्तान का स्टाफ महिला को कब्र में डालने

अस्पताल ले जाने के बाद हो गई है कि उसे मरा हुआ कैसे घोषित कर दिया गया. वैसे ऐसा पहली बार नहीं हुआ है. पिछले साल फरवरी में भी एक महिला को कुपोषण की स्थिति में भरती कराया गया था. उसे भी डॉक्टरों ने मृत घोषित कर दिया था लेकिन वो 5 घंटे के बाद बाँड़ी बैग के अंदर हिलती हुई दिखाई दी. घबराए लोगों ने उसे अस्पताल में भरती कराया, हालांकि वो कुछ घंटे ही जी पाई.

करले की चटनी

करेला कई घरों में खाई जाने वाली सब्जी है। भले ही ये स्वाद में थोड़ा कड़वा हो, लेकिन आयरन, कैल्शियम, पोटेशियम, मैग्नेशियम, ओं और मैगनीज जैसे कई पोषक तत्वों से भरपूर होता है। शुरुआत लेवल को कंट्रोल करने से लेकर पाचन को भी दुरुस्त करने में मदद करता है। आइए ऐसे में आज हम लेकर आए हैं, आपके लिए इसकी कई रेसिपी। ये है करेले की चटनी। जी हां, इसकी सब्जी तो आपने कई बार खाई होगी, लेकिन इस बार हमारी इस रेसिपी से टाई करके देखिए इसकी ये टेस्टी चटनी।

सामग्री :

- करेला- 250 ग्राम
- हरी मिर्च- 4-6
- नींबू- 1
- काला नमक- 1/2 टीस्पून
- नमक- स्वादानुसार

विधि :

करेले की चटनी बनाने के लिए सबसे पहले इसे अच्छी तरह से धोकर साफ कर लें। अब इन इन्हें को साफ और सूती कपड़े से पोछ लें। इसके बाद इनकी दोनों साइड के डंडल को काटकर अलग कर दें।



अब एक छिलनी की मदद से करेले के ऊपर से मोटे-मोटे छिलके उतार लें। इसके बाद इन छिलकों को एक बार साफ पानी में धोकर एक बर्तन में निकाल लें। अब इन्हें नमक के पानी में



करीब 15-20 मिनट तक भिगोकर रख दें। इसके बाद इन छिलकों को पानी से निकालकर मिक्सर जार में डालकर पीस लें। अब इसमें हरी

मिर्ची, काला नमक और नींबू का रस भी एड करें। इसके बाद इसे मिक्सर जार की मदद से पीसकर एक बाउल में निकाल लें। बस तैयार है आपकी स्वादिष्ट करेले की चटनी।

अखरोट को भिगोकर खाने के लिए क्यों दी जाती है सलाह?

■ अखरोट को खाने का सही तरीका

एक्सपर्ट्स के मुताबिक अखरोट को खाने का बेस्ट तरीका इसे भिगोकर सुबह सबसे पहले खाना है। इससे अखरोट के ज्यादा से ज्यादा फायदे शरीर को मिलते हैं। जानें अखरोट भिगोने से शरीर पर क्या असर पड़ता है।

■ अखरोट खाने से होने वाले फायदे

अखरोट का ब्रेन जैसा शेप इसे दिमाग के लिए जरूरी बनाता है। बच्चों से लेकर बूढ़ों की मेमोरी शाप करने के लिए इसे रोजाना खाने की सलाह दी जाती है।

■ इम्यूनिटी बूस्ट

एंटीऑक्सीडेंट्स और जरूरी पोषक तत्वों से भरपूर होने की

जब भी ड्राई फ्रूट्स को खाने की बात आती है तो बादाम के बाद सबसे ज्यादा फायदेमंद ड्राई फ्रूट्स अखरोट को माना जाता है। इससे काफी ज्यादा मात्रा में व्यूट्रिशन तत्व होते हैं। एंटीऑक्सीडेंट्स के साथ ओमेगा 3 फैटी एसिड का रिच सोर्स अखरोट को माना जाता है। जो हार्ट हेल्थ के लिए फायदेमंद होने के साथ ही शरीर में सूजन को कम करता है। लेकिन अखरोट को खाने के पहले भिगोने की सलाह दी जाती है। जानें इसके कारण।

वजह से अखरोट को जब हम रोजाना खाते हैं तो ये शरीर के इम्यूनिटी सिस्टम को सही रखने में मदद करता है।

■ स्किन के लिए भी है फायदेमंद

अखरोट में विटामिन ई और पॉलीफेनॉल्स जैसे एंटीऑक्सीडेंट्स होते हैं। जो हमे अल्ट्रा वायलेट किरणों से बचाने में मदद करते हैं। गर्मियों में स्किन को इन यूवी रेज से बचाने में अखरोट

हेल्प करते हैं।

■ जोड़ों के दर्द में आराम

जिन लोगों को जोड़ों के दर्द और कमजोर हड्डियों की शिकायत रहती है। उन्हें अखरोट को नियमित रूप से खाना चाहिए। ये हड्डियों को मजबूत बनाने और जोड़ों में लुब्रिकेंट्स को बढ़ाता है। जिससे ज्वाइंट्स के घिसने की वजह से होने वाले दर्द में राहत मिलती है।



पॉलिफेनॉल्स सूजन और शरीर में हो रहे ऑक्सीडेटिव स्ट्रेस से लड़ने में मदद करता है।

■ एनर्जी देने और वेट लॉस में मदद

इसके साथ ही भी अखरोट में

हेल्दी फैट्स, फाइबर, प्रोटीन की मात्रा शरीर आसानी से अब्जॉर्ब कर लेता है। जिसकी वजह से शरीर को एनर्जी तेजी से मिलती है। साथ ही ये पेट भरने में मदद करता है। जिससे वेट लॉस में मदद मिलती है।

■ शरीर को मिलते हैं सारे जरूरी पोषण

अखरोट को भिगोकर खाने से इसका पाचन आसान हो जाता है। साथ ही बाँड़ी में इसके जरूरी पोषक तत्व भी पहुंचते हैं। यहीं नहीं अखरोट को अगर सुबह और सोने के पहले खाया जाए तो ये नींद को बेहतर करने में मदद करता है। अखरोट में मेलेटोनिन की मात्रा होती है। एक तरह का हार्मोन जो ब्रेन में अंधेरे को देखकर प्रोड्यूस होता है और नींद को बढ़ावा देता है।

आज का राशिफल



मेष ०: लाभ के अवसर हाथ आएंगे। शत्रु परेशान करेंगे। हानि नहीं पहुंचा पाएंगे। चिंता तथा तनाव रहेंगे। फालतू खर्च होगा। कुसंगति से बचें। चोट व रोग से बचें। विवाद न करें। आवश्यकताएं बढ़ेंगी। आर्थिक तंगी हो सकती है। कर्ज से बचें।

वृषभ ०: यात्रा, नौकरी व निवेश मनोनुकूल रहेंगे। बकाया वसूली होगी। व्यवसाय ठीक चलेगा। विवाद न करें। नेत्र पीड़ा की संभावना। कुछ लाभ। यात्रा के योग टलेंगे। विरोधी सक्रिय होंगे। ज्ञानीजनों से मुलाकात होगी। शांति बनाना आवश्यक है। अकारण भय व्याप्त होगा।

मिथुन ०: कार्यप्रणाली में सुधार होगा। योजना फलीभूत होगी। प्रतिष्ठा बढ़ेगी। जोखिम व जमानत के कार्य टालें। यात्रा के योग बनेंगे। लाभ होगा। राज्य से परेशानी हो सकती है। स्त्री को कष्ट। जायदाद वृद्धि के योग बनेंगे। विरोधी सक्रिय होंगे।

कर्क ०: राजकीय सहयोग प्राप्त होगा। धर्म-कर्म में रुचि रहेगी। व्यवसाय ठीक चलेगा। आय बढ़ेगी। हानि-लाभ का वातावरण बनेगा। पराक्रम बढ़ेगा। विजय मिलेगी, गर्व न करें। ईमानदारी से कार्य करते रहें। समय पक्ष का है। यात्रा में हानि। विरोधी कष्ट देंगे।

सिंह ०: चोट, चोरी व विवाद आदि से हानि संभव है। व्यवसाय ठीक चलेगा। जल्दबाजी न करें। कष्ट होंगे। खर्च बढ़ेगा। कर्ज लेना पड़ सकता है। धनागम के अवसर बनेंगे। 'आ बैल मुझे मार' की स्थिति निर्मित न होने दें। भय बना रहेगा। सोच-समझकर निर्णय लें।

कन्या ०: कोर्ट व कचहरी के कार्य बनेंगे। प्रेम-प्रसंग में अनुकूलता रहेगी। धन प्राप्ति सुगम होगी। हानि, भय, कष्ट का वातावरण बनेगा। कुछ लाभ के आसार दिखेंगे। दुखद समाचार मिलने की संभावना है। अस्वस्थता होगी। कुसंग से हानि, कुछ लाभ के आसार दिखेंगे।

तुला ०: संपत्ति के कार्य लाभ देंगे। शकान महसूस होगी। रोजगार में वृद्धि होगी। प्रसन्नता रहेगी। कष्टों में वृद्धि के योग हैं। कुछ नए कार्य की संभावना सिद्ध होगी। कष्टों में निवृत्ति नहीं होगी। कलह से बचना होगा। अधिकार के लिए प्रयत्न करना होगा।

वृश्चिक ०: रचनात्मक कार्य सफल रहेंगे। स्वादिष्ट भोजन का आनंद मिलेगा। व्यवसाय मनोनुकूल लाभ होगा। रोग घेरेंगे। चिंताएं बढ़ेंगी। शत्रु शांत होंगे। अपमान, कष्ट, कुलह से बचना होगा। राज्य से लाभ के अवसर बनेंगे। शत्रु परेशान करेंगे।

धनु ०: दीर्घ-धूर्त अधिक होगी। बुरी सूचना मिल सकती है। विवाद न करें। स्वास्थ्य कमजोर रहेगा। धनलाभ के अवसर प्राप्त होंगे। अकारण भय व्याप्त होगा। शत्रु शांत होंगे। वाहन देखकर चलाएं। परिस्थितियां अनुकूल होंगी। कुछ विरोध होगा। शांति होगी।

मकर ०: मेहनत का फल मिलेगा। कार्यसिद्धि होगी। प्रसन्नता रहेगी। धन-बाहर पूछ-परख बनी रहेगी। मातृपक्ष से परेशानी होगी। दुर्घटना की संभावना। धन मिलने की परिस्थिति निर्मित होगी। अंतःप्रेरण से कार्य करें। धनागम के अवसर बढ़ेंगे।

कुंभ ०: भूले-बिसरे साधियों से मुलाकात होगी। उत्साहवर्धक सूचना मिलेगी। व्यवसाय ठीक चलेगा। शत्रु शांत होंगे। कष्ट-भय की संभावना, अस्वस्थता, आलस्य का अनुभव करेंगे। धनागम होगा। शरीर शिथिल होगा। शत्रु शांत रहेंगे। लाभ-हानि बराबर रहेंगे।

मीन ०: यात्रा, नौकरी व निवेश मनोनुकूल रहेंगे। अप्रत्याशित लाभ होगा। प्रसन्नता रहेगी। प्रमाद न करें। झूठ समाचार की आशा बंधेगी। शत्रु षडयंत्र रचेंगे। सावधान रहने की आवश्यकता है। पराक्रम दिखाने का अवसर है।

खबरें गांव की...

गोरखपुर में प्रेमी-प्रेमिका ने सल्फास खाकर दी जान, अर्धनग्न हालत में मिले दोनों के शव

गोरखपुर. यूपी के गोरखपुर से एक दिल दहला देने वाला मामला सामने आया है। जहां जिले के मानीराम में एक युवक और युवती ने जहर खाकर जान दे दी। दोनों की अर्धनग्न हाल में लाश मिली। इससे पूरे इलाके में सनसनी फैल गई। युवक के शरीर पर सिर्फ अंडरवियर था तो वहीं युवती के भी कपड़े अस्त-व्यस्त थे। पास में पड़ी स्कूटी से उनकी पहचान विश्वनाथ और नीतू के रूप में हुई। सूचना मिलने पर चित्तुआताल पुलिस मौके पर पहुंची। फॉरेंसिक टीम ने मौके से साक्ष्य एकांतत्र करने के बाद दोनों के शवां को पोस्टमार्टम के लिए भेज दिया।

बलरामपुर में मंदिर के पुजारी की गोली मारकर हत्या, एक दिन पहले ढूंढते हुए आए थे 2 युवक

बलरामपुर. यूपी के बलरामपुर में एक सनसनीखेज मामला सामने आया है। जहां नगर कोतवाली क्षेत्र अन्तर्गत दिपवा बाग बांध निकट गुरुवार सुबह मंदिर पुजारी का शव पड़ा मिला। पुजारी की हत्या गोली मारकर की गई है। शव मिलने से मोहल्ले में सनसनी फैल गई। पुजारी को दो लोग बुधवार शाम के वक्त ढूंढने मंदिर गए थे। वे पुजारी का फोन नंबर उसके भाई से लाये थे। पुलिस मामले को छानबीन में जुटी है। मौके पर फॉरेंसिक टीम ने वैज्ञानिक तरीके से साक्ष्य जुटाए हैं। पुजारी के भाई ने तहरीर में एक व्यक्ति को नामजद किया है। जबकि घटना में कई लोगों के शामिल होने की संभावना जताई जा रही है। कातिलों की गिरफ्तारी के लिए तीन पुलिस टीम बनाई गई है। पुलिस ने शव को पोस्टमार्टम के लिए भेजा है।

रायफल छीनकर रेप के आरोपी ने की हमले की कोशिश, आत्मरक्षा में पुलिस ने मारी गोली

सोनभद्र. सोनभद्र जिले के पिपरी क्षेत्र में अनुसूचित जाति की एक नाबालिग लड़की से दुष्कर्म के एक आरोपी ने बुरहस्पतिवार को पुलिस की रायफल छीनकर हमले की कोशिश की। पुलिस द्वारा 'आत्मरक्षा' में चलायी गयी गोली लगने से घायल अभियुक्त को गिरफ्तार कर लिया गया है। पुलिस क्षेत्राधिकारी अमित कुमार ने बताया कि एक महिला ने बुधवार की शाम पिपरी थाने में लिखित शिकायत दी थी। इसमें आरोप लगाया गया था कि उसकी 11 वर्षीय नातिन बुधवार को लापता हो गयी थी और खोजने पर एक घर में से उसके रने की आवाज आयी। शिकायत के मुताबिक, जब दरवाजा खुलवाया गया तो मंजर खान नामक आरोपी दरवाजा खोलकर भागा। कुमार ने बताया कि शिकायत में महिला ने कहा है कि वह जब घर के अंदर पहुंची तो उसकी नातिन निर्वस्त्र हालत में पड़ी रो रही थी। शिकायत के अनुसार, पीड़िता ने अपने परिजनो को बताया कि मंजर खान ने उससे दुष्कर्म किया है। क्षेत्राधिकारी ने बताया कि पुलिस ने इस सिलसिले में मुकदमा दर्ज कर आरोपी को गिरफ्तार कर लिया। उन्होंने बताया कि पुलिस बच्ची के कपड़े बरामद करने के लिये खान को उसकी बतायी हुई जगह खाड़ाघर के जंगल में लेकर गयी थी।

अटारी बॉर्डर पर तनाव

आज अटारी-बाघा बॉर्डर पर हुई रिट्रीट सेरेमनी पर भी दोनों देशों के तनाव का असर देखने को मिला। अमृतसर में अटारी बॉर्डर पर रिट्रीट सेरेमनी के दौरान दोनों देशों के गेट नहीं खोले गए। बंद गेटों के बीच दोनों देशों के झंडे उतारे गए। बीएसएफ जवानों ने पाक रेंजर्स से हाथ भी नहीं मिलाया। आज सेरेमनी में लोगों की संख्या भी कम रही। रोजाना करीब 20 हजार लोग पहुंचते थे, लेकिन आज को 10 हजार लोग ही पहुंचे। इस दौरान लोगों ने हाथ में तिरंगा लेकर भारत माता की जय के नारे लगाए।

देहरादून. पहलगाम आतंकी

घटना के बाद उत्तराखंड के देहरादून में पढ़ रहे कश्मीरी छात्र कई संगठनों के निशाने पर आ गए। कई संगठनों और लोगों ने सोशल मीडिया पर पोस्ट और मैसेज डालकर उन्हें देहरादून छोड़ने की धमकी दे डाली।

इस पर पुलिस अलर्ट हो गई है। पुलिस अफसरों का कहना कि आतंकीयों के खिलाफ आक्रोश की आड़ में निर्दोष लोगों को निशाना बनाया गया तो ऐसे लोगों पर पुलिस सख्त कार्रवाई करेगी दिहरादून के

सोचा नहीं होगा, ऐसी सजा देंगे

■ पहलगाम अटैक पर पहली बार बोले PM नरेंद्र मोदी

मधुबनी. पीएम नरेंद्र मोदी ने पंचायती राज दिवस के मौके पर बिहार के मधुबनी जिले में एक सरकारी आयोजन में हिस्सा लिया। इस कार्यक्रम को संबोधित करते हुए पीएम नरेंद्र मोदी ने सबसे पहले पहलगाम आतंकी हमले में मारे गए लोगों को श्रद्धांजलि दी। यही नहीं उन्होंने रैली में आए हजारों लोगों से कुछ पल का मौन रखने और मारे गए लोगों को नमन करने को कहा। पीएम मोदी ने कहा, 'मैं अपनी बात प्रारंभ करने से पहले आपसे प्रार्थना करना चाहता हूं कि आप जहां हैं, वहीं पर बैठकर 22 तारीख को जिन परिवार जनों को हमने खोया

है, उनको श्रद्धांजलि देने के लिए कुछ पल मौन रखें। अपने-अपने आराध्य देवता का स्मरण करते हुए उनको श्रद्धांजलि देंगे। उसके बाद ही मैं अपनी बात प्रारंभ करूंगा।'

22 अप्रैल को जम्मू-कश्मीर के पहलगाम में आतंकीयों ने मासूम देशवासियों को जिस बेरहमी से मारा है, उससे पूरा देश व्यथित है। हर कोई दुखी है। सभी पीड़ित परिवारों के इस दुख में पूरा देश उनके साथ खड़ा है। जिन परिवार जनों का अभी इलाज चल रहा है, वे जल्द स्वस्थ हों। इसके लिए भी सरकार प्रयास कर रही है। आतंकी हमले में किसी ने अपने बेटा खोया, किसी ने अपना भाई खोया, किसी ने अपना जीवनसाथी खोया है। उनमें से कोई बाला बोलता था, कोई कन्नड़ बोलता था और कोई



मराठी, उड़िया, गुजराती और कोई बिहार का लाल था। आज उन सभी की मृत्यु पर कश्मीर से कन्याकुमारी तक हमारा दुख एक जैसा है। हमारा आक्रोश एक जैसा है। यह हमला निहत्थे पर्यटकों पर ही नहीं हुआ है, देश के दुश्मनो ने भारत की आत्मा पर हमला करने का दुस्साहस किया है।

PM मोदी बोले- ऐसी सजा देंगे कि सोचा नहीं होगा

पीएम मोदी ने कहा कि मैं बहुत स्पष्ट कहूंगा कि जिन्होंने यह हमला किया है, उन आतंकीयों और इसकी साजिश रचने वालों को

भारत के ऐक्शन से बौखलाया पाक

■ सिंधु जल समझौता पर विश्व बैंक के सामने गिड़गिड़ाने की तैयारी



कि कैसे भारत की तलाड़ ने उसके होश फाखड़ा कर दिए हैं।

पाकिस्तान के रक्षा मंत्री ख्वाजा आसिफ का गुस्से से भरा बयान आया कि अगर भारत ने कोई गलती की तो पाकिस्तान जवाब देगा। लेकिन वो भूल जाते हैं कि 2019 में अभिनंदन की चाय अब

विश्व बैंक हमारा निगेहबान: पाकिस्तान

ख्वाजा आसिफ और विदेश मंत्री इशाक डार दोनों मिलकर अब ये राग अलाप रहे हैं कि भारत की हरकतें अवांछनीय हैं, और पाकिस्तान इसका मुंहतोड़ जवाब

देगा। लेकिन सचचाई ये है कि भारत के इस कदम से पाकिस्तान की रीढ़ में सिहरन दौड़ गई है। अब ये लोग सिंधु जल संधि की दुहाई देकर विश्व बैंक के सामने गिड़गिड़ाने की तैयारी कर रहे हैं, उन्हें उम्मीद है कि कोई तो उनकी बात सुनेगा।

भारत ने केवल जल संधि ही नहीं रोकी, बल्कि अटारी-वाघा बॉर्डर पर आम नागरिकों की आवाजाही भी ठप कर दी है। अपने स्टाफ को वापस बुला लिए हैं और पाक उच्चायोग से भी सैन्य सलाहकारों को चलता कर दिया गया है। ये सब दर्शाता है कि अब भारत की कूटनीति नमन नहीं बल्कि बेहद कड़ी हो चुकी है।

उत्तराखंड में कश्मीरी छात्रों को देहरादून छोड़ने की धमकी



आक्रोश बढ़ाने वाली 25 पोस्ट हटवाई

पहलगाम में आतंकी हमले के बाद सोशल मीडिया पर आक्रोश बढ़ाने वाली 25 पोस्ट को जिला पुलिस ने हटवा दिया। सोशल मीडिया पर काफी लोग घटनाक्रम को लेकर संवेदना जता रहे हैं। इस बीच कुछ लोग धार्मिक माहौल बिगाड़ने वाली पोस्ट सोशल मीडिया पर डाल रहे हैं। इन पोस्टों से माहौल खराब होने की संभावना के बीच जिले का सोशल मीडिया सेल, इंटरनेजस और जनसंपर्क विभाग सोशल मीडिया मॉनिटरिंग में अलर्ट पर है।

देहरादून में रहकर पढ़ाई कर रहे कश्मीरी छात्रों को यहां से वापस जाने की धमकी दी गई। इन पोस्टों की सूचना एसएसपी अजय सिंह

के पास पास पहुंची। इसके बाद पुलिस ने ऐसी पोस्ट डालने वालों को हिदायत दी। साथ ही कश्मीरी मूल के छात्रों से संपर्क करते हुए

उन्हें सुरक्षा का भरोसा दिया। एसएसपी अजय सिंह ने बताया कि हमले के प्रति लोगों का आक्रोश जायज है। लेकिन, शिक्षा ग्रहण करने यहां आए निर्दोषों को निशाना बनाया तो सख्त कार्रवाई की जाएगी। देहरादून एसएसपी अजय सिंह ने कहा कि इतनी बड़ी घटना के बाद सोशल मीडिया पर लोगों का आक्रोश जाहिर है। इस बीच कुछ लोग भड़काने वाली पोस्ट कर रहे हैं। पुलिस की ओर से ऐसी पोस्ट को सोशल मीडिया से हटवाया गया है।

भीषण अग्निकांड में दस घर खाक

■ पांच साल की बच्ची जिंदा जली

लखीमपुर. लखीमपुर में भीषण आग हादसा हो गया। इसमें एक बच्ची की जिंदा जलकर मौत हो गई। बताया जा रहा है कि लखीमपुर में ईसानगर थाना क्षेत्र के बीरसिंहपुर गांव में बुधवार रात अचानक आग लग गई। आग लगने के दौरान घर के अंदर सो रही एक पांच वर्षीय बालिका की



जलकर मौत हो गई। अग्निकांड में दस घर जलकर राख हो गए। दसकल विभाग और पुलिस को घटना की जानकारी दी गई। पुलिस मौके पर पहुंचकर जांच कर रही है। जानकारी के अनुसार बुधवार की

देर रात ईसानगर के बीरसिंहपुर गांव में अचानक आग लग गई। गांव के रहने वाले रामस्वरूप के घर से आग की लपटें उठने लगीं। जिस वक्त आग लगी उस समय गांव के ज्यादातर लोग सो रहे थे। जब तक लोग कुछ समझ पाते आग विकराल रूप ले चुकी थी। ग्रामीण आग बुझाने दौड़े तब तक आग की लपटों में पूरा घर जलने लगा। देखते ही देखते आग ने गांव के दस अन्य घरों को चपेट में ले लिए।

पहलगाम हमले के बाद तेजी से कश्मीर छोड़ रहे सैलानी

■ रेलवे ने शुरू की 'कटरा टू दिल्ली' स्पेशल ट्रेन

पहलगाम आतंकी हमले के बाद सैलानी तेजी से कश्मीर घाटी छोड़ रहे हैं। पर्यटकों की सुरक्षा और मदद के मद्देनजर भारतीय रेलवे ने गुरुवार को एक और विशेष ट्रेन कटरा से नई दिल्ली के लिए रवाना की। यह ट्रेन दोपहर



1:30 बजे कटरा रेलवे स्टेशन से दिल्ली के लिए रवाना हुई। यह ट्रेन रास्ते में धमपुर व जम्मू स्टेशनों पर रुकेगी। नॉर्डन रेलवे के मुख्य जनसंपर्क

एनएच 44 पर ट्रैफिक सुचारु

इधर, भारी बारिश के कारण क्षतिग्रस्त हुए श्रीनगर-जम्मू राष्ट्रीय राजमार्ग (NH-44) पर खाली धीरे-धीरे सामान्य किया जा रहा है। एनएचआई प्रोजेक्ट मैनेजर परशोतम कुमार शर्मा ने बताया कि "स्वन्म जिले में करीब 4 किलोमीटर लंबे क्षतिग्रस्त हिस्से पर एक लेन में ट्रैफिक चलाया जा रहा है। अब तक 4000 से ज्यादा हल्के व भारी वाहन गुजर चुके हैं।"

अधिकारी हिमांशु शेखर उपाध्याय ने बताया कि "04614 विशेष ट्रेन में अब भी करीब 1150 बर्थ खाली

तथा जम्मू स्टेशनों पर रुकेगी।" बुधवार की भी रेलवे ने पर्यटकों की भीड़ को देखते हुए दो विशेष अनारक्षित ट्रेनें चलाई थीं। पहली ट्रेन बुधवार रात 9:20 बजे कटरा से दिल्ली के लिए रवाना हुई थी। रेलवे के मुताबिक विशेष ट्रेन में सात सामान्य डिब्बे, आठ स्लीपर कोच, दो तृतीय एसी कोच, एक थर्ड एसी इकोनॉमी कोच और दो लेगेज-वैन कोच शामिल हैं।

गौतम गंभीर को जान से मरने की धमकी



गंभीर ने पहलगाम आतंकी हमले की जिंदा की थी

■ ISIS कश्मीर ने लिखा- I KILL U;

■ 4 साल पहले भी ऐसा ही मेल मिला था

भारतीय क्रिकेट टीम के मौजूदा हेड कोच गौतम गंभीर को जान से मारने की धमकी मिली है। बुधवार को आईएसआईएस कश्मीर नाम की मेल आईडी से दो मेल आए। दोनों में लिखा था- आई किल यू।

इसके बाद गौतम ने गुरुवार को दिल्ली के राजेंद्र नगर थाने में शिकायत दर्ज करवाई है। गंभीर ने पुलिस से परिवार और करीबी लोगों की सुरक्षा सुनिश्चित करने के लिए जरूरी कदम उठाने की मांग की है। गंभीर को नवंबर 2021 में भी धमकीभरा मेल आया था। तब वे पूर्वी दिल्ली से सांसद थे।

लिखा था कि मुत्तकों के परिवारों के लिए प्रार्थना। इसके लिए जिम्मेदार लोगों को इसकी कीमत चुकानी पड़ेगी।

पहलगाम में मंगलवार को बायस्परन घाटी में आतंकवादियों की ओर से की गई गोलीबारी में 26 पर्यटकों की मौत हो गई थी। हमले की जिम्मेदारी पाकिस्तान में स्थित आतंकवादी संगठन लश्कर-ए-तैयबा (LET) की विंग द रजिस्टर्ड फ्रंट ने ली थी।

गंभीर टी-20 वर्ल्ड कप 2024 के बाद से टीम इंडिया के हेड कोच हैं

गौतम गंभीर टी-20 वर्ल्ड कप 2024 के बाद से टीम इंडिया के हेड कोच हैं। इससे पहले वह IPL फ्रेंचाइजी KKR के साथ जुड़े हुए थे। वहीं गंभीर की अगुआई में टीम इंडिया ने हाल ही में पाकिस्तान और दुबई में हुई चैंपियंस ट्रॉफी का खिताब अपने नाम किया।

पाकिस्तानी आकाओं से मिला था निर्देश

■ 30 मिनट चला नरसंहार

■ पहलगाम हमले की FIR में खुलासा

पहलगाम. जम्मू-कश्मीर के पहलगाम की बैसारन घाटी में हुए आतंकी हमले को लेकर दर्ज की गई एफआईआर में चौकाने वाले खुलासा हुए हैं। एफआईआर के अनुसार यह हमला पूरी तरह से पूर्व नियोजित था और इस आतंकीयों ने सीमा पार मौजूद अपने हैंडलर्स के निर्देश पर अंजाम दिया। आतंकीयों ने अवैध रूप से प्राप्त ऑटोमैटिक हथियारों का इस्तेमाल करते हुए करीब 30 मिनट तक अंधाधुंध गोलीयां चलाई, जिसमें 26 पर्यटकों



की मौत हो गई। यह हमला मंगलवार (22 अप्रैल) को दोपहर 1.50 बजे से 2.20 बजे के बीच हुआ।

हमलावर फौजी वर्दी में थे और वे अचानक बैसारन घाटी से लगे घने चीड़ के जंगलों से बाहर निकले। उस समय पर्यटक

पुलिस को हमले की जानकारी दोपहर 2.30 बजे मिली

रिपोर्ट के मुताबिक, एफआईआर में कहा गया है कि पुलिस स्टेशन को हमले की जानकारी दोपहर 2.30 बजे मिली,

और जब तक सुरक्षा बल घटनास्थल पर पहुंचे, तब तक हमलावर भाग चुके थे। चूंकि बैसारन तक कोई मोटरवाहन रोड नहीं है, इसलिए सुरक्षाबलों को पहुंचने में काफी वक्त लग गया।

एफआईआर में कहा गया है, 'रुपुलिस स्टेशन को विश्वसनीय स्रोतों से सूचना प्राप्त हुई कि बैसारन, पहलगाम में अज्ञात आतंकवादियों ने सीमा पार स्थित अपने आकाओं के निर्देश पर अवैध ऑटोमैटिक हथियारों का इस्तेमाल कर एक पूर्व नियोजित हमला किया है। एफआईआर में यह भी जिक्र किया गया है कि इस हमले का उद्देश्य केवल हत्या करना नहीं था, बल्कि जनता में भय और दहशत फैलाना भी था।

बार काउंसिल सदस्य ही बनेंगे वक्फ बोर्ड मेंबर

■ SC बोला- मुस्लिम होना अनिवार्य, 2 शर्तें लागू कीं

■ मणिपुर हाईकोर्ट के फैसले को पलटा

नई दिल्ली. सुप्रीम कोर्ट ने मंगलवार को राज्य वक्फ बोर्ड में नियुक्ति को लेकर अहम फैसला सुनाया। कोर्ट ने कहा- राज्य बार काउंसिल का एक्टिव मेंबर ही राज्य वक्फ बोर्ड का सदस्य बन सकता है।

जस्टिस एस.एम.सुंदरेश और जस्टिस राजेश बिंदल की बेंच ने फैसला सुनाते हुए कहा कि वक्फ



बोर्ड का सदस्य बनने के लिए 2 अनिवार्य शर्तें पूरी करनी होंगी।

पहली- व्यक्ति मुस्लिम समुदाय से हो। दूसरी- संसद, राज्य

जानिए पूरा मामला...

राज्य वक्फ बोर्ड का यह मामला मणिपुर के मोहम्मद फिरोज अहमद खालिद से जुड़ा था, जिन्हें फरवरी 2023 में मणिपुर वक्फ बोर्ड का सदस्य नियुक्त किया गया था। वह दिसंबर 2022 के चुनाव में बार काउंसिल का सदस्य बनने के बाद वक्फ बोर्ड में शामिल हुए थे। उन्होंने उस व्यक्ति की जगह ली थी, जो बार काउंसिल का चुनाव हार गया था। हाईकोर्ट की सिंगल बेंच ने खालिद की नियुक्ति को वैध ठहराया था, लेकिन डिवीजन बेंच ने इस फैसले को पलटते हुए कहा था कि कानून में यह स्पष्ट नहीं है कि बार काउंसिल से बाहर होने पर वक्फ बोर्ड की सदस्य समाप्त हो जाएगी। SC ने बताया कि वक्फ कानून के अनुसार, बार काउंसिल की सदस्यता अगर समाप्त हो जाती है, तो वक्फ बोर्ड की सदस्यता अपने आप रद्द मानी जाएगी।

सदस्य के रूप में सक्रिय पद हो।

सुप्रीम कोर्ट मणिपुर हाईकोर्ट के उस फैसले को गलत बताया, जिसमें हाईकोर्ट ने कहा था कि

कानून में स्पष्ट नहीं है कि बार काउंसिल से बाहर होने पर वक्फ बोर्ड की सदस्यता भी समाप्त हो जाएगी।

आतंक के खिलाफ सरकार के हर कदम के साथ, सभी ऐक्शन का समर्थन



सर्वदलीय बैठक के बाद बोले राहुल

नई दिल्ली. मुख्य विपक्षी पार्टी कांग्रेस ने कहा है कि वह आतंक के खिलाफ सरकार के हर कदम के साथ है। सरकार द्वारा बुलाई गई सर्वदलीय बैठक के बाद लोकसभा में नेता विपक्ष राहुल गांधी ने कहा कि उनकी पार्टी केंद्र सरकार द्वारा उठाए गए सभी कदम और सभी तरह के ऐक्शन का समर्थन करती है।

ट्रेड डील पर साइन करने वाला पहला देश बन सकता है भारत



खत्म हो रहा है। अमेरिका ने क्या कहा

नई दिल्ली. अमेरिका के राष्ट्रपति डोनाल्ड ट्रंप के लगाए रेसिप्रोकल टैरिफ से आए वैश्विक संकट के बीच भारत के लिए बड़ी खुशखबरी आई है। भारत जल्द ही अमेरिका के साथ बिलेटरल ट्रेड डील पर दस्तखत करने वाला पहला देश बन सकता है। अमेरिकी वित्त निगम स्कॉट बेसेंट ने इस संकेत के साथ कहा है कि भारत और अमेरिका के बीच व्यापार समझौता अंतिम चरण में है।

अगर यह डील तय हो जाती है, तो भारत ट्रंप की 'रेसिप्रोकल टैरिफ' नीति से बचने वाला पहला देश बन जाएगा। यह बयान ऐसे समय में आया है जब अमेरिका के उपराष्ट्रपति जेडी वेंस भारत दौर पर हैं।

अमेरिका फिलहाल भारत के निर्यात पर 10% टैरिफ लगा रहा है, लेकिन 26% तक का भारी शुल्क लगाने की चेतावनी दे चुका है, जिसे 90 दिनों के लिए स्थगित किया गया है और यह 8 जुलाई को

अमेरिका का 2024 में भारत से व्यापार घाटा \$45.7 अरब था। भारत से अमेरिका को 3% आयात मिला। दोनों देशों के बीच लगातार संबंध गंभीर हो रहे हैं।

रेसिप्रोकल टैरिफ

ट्रंप की नीति के तहत अगर कोई देश अमेरिकी सामानों पर ज्यादा शुल्क लगाता है, तो अमेरिका उसी अनुपात में जवाबी टैरिफ लगा करता है। भारत के लिए यह 26% तक हो सकता है, जो

संक्षेप...

55 वर्षीय व्यक्ति

पत्नी के हत्या के

आरोप में गिरफ्तार

पालघर, महाराष्ट्र

के पालघर जिले में 55 वर्षीय एक व्यक्ति को उसकी पत्नी के हत्या के आरोप में गिरफ्तार किया गया है। अधिकारियों ने

बुधस्तिवार को यह जानकारी देते हुए बताया कि आरोपी को अपनी पत्नी के किसी अन्य व्यक्ति से संबंध होने का संदेह था। विहार इलाके के नरेश

पाटिल वाड़ी स्थित एक फार्माहाउस में अज्ञात महिला का शव और पास में खून से सना पत्थर मिला था। शव को पोस्टमार्टम के लिए भेज दिया गया।

जम्मू से 75 यात्रियों को लेकर मुंबई पहुंची फ्लाइट

■ एयरपोर्ट से बाहर आते ही लोग बोले- धरती का स्वर्ग अब डर का दूसरा नाम है

मुंबई. जम्मू-कश्मीर के पहलगाम में हुए आतंकी हमले ने पूरे देश को दहला दिया है। खूबसूरत वादियों में घटी इस दिल दहला देने वाली वारदात में 26 बेगुनाह पर्यटकों की जान चली गई। वहीं दूसरी ओर इस हमले के बाद गुरुवार तड़के जम्मू से एक विशेष विमान के जरिए 75 पर्यटकों को मुंबई लाया गया। इन लोगों के चेहरे पर घर लौटने की राहत थी, मगर आंखों में उस खोफ की झलक भी



साफ देखी जा सकती थी, जो उन्होंने कश्मीर की धरती पर देखा। जम्मू-कश्मीर के पहलगाम में हुए आतंकी हमले के बाद पूरा देश गुर्रसे में है। इस घटना के बाद जब

75 पर्यटक मुंबई एयरपोर्ट पर पहुंचे तो शिवसेना के विधायक मंगेश कुडालकर और राहुल कनाल ने इन यात्रियों का स्वागत किया। सुबह करीब साढ़े चार बजे जब पर्यटक

बाहर निकले, तो उनके चेहरों पर घर लौटने की राहत तो थी, लेकिन आंखों में खोफ भी थी।

एक पर्यटक ने बताया कि वे हमले से कुछ ही मिनट पहले उस इलाके से निकले थे, जहां हमला हुआ। उन्होंने कहा कि पहली बार लगा कि धरती का स्वर्ग कहलाने वाला कश्मीर अब डर का दूसरा नाम बन चुका है। हम सिर्फ घर पहुंचना चाहते थे। एक अन्य पर्यटक ने कहा कि नाम पृथकर मारना बेहद गलत है। कश्मीरी लोग अच्छे हैं, लेकिन इस हमले का असर उनकी जिंदगी पर भी पड़ेगा। अब होटल खाली हैं, और पर्यटक लौट गए हैं। कई यात्रियों ने बताया कि

भीषण गर्मी से आंखों को खतरा



■ तेज धूप के कारण सूखी आंखें, खुजली, जलन, सूजन की संभावना

■ इससे बचने के लिए धूप का चश्मा पहनें, आँख न रगड़ें, टोपी या छाता का करें उपयोग

ठाणे. अप्रैल माह में भीषण गर्मी और तेज धूप के कारण नागरिक परेशान हो गए हैं। शहर में तापमान 40 डिग्री तक पहुंचने के साथ ही आंखों की समस्याएं बढ़ रही हैं। ठाणे सिविल अस्पताल के नेत्र विभाग में आंखों की जांच के लिए आने वाले मरीजों के साथ-साथ, धूप की तीव्रता के कारण सूखी, खुजली, जलन, सूजन या लगातार पानी आने वाली आंखों के इलाज के लिए मरीज आ रहे हैं। गर्मियों के दौरान ठाणे में अधिकतम तापमान अक्सर 34 से 35 डिग्री सेल्सियस रहता था। पिछले कुछ वर्षों में तापमान में वृद्धि हुई है। तेज धूप के कारण दोपहर में घर से बाहर निकलने का मन नहीं करता। इसीलिए आंखों का विशेष ध्यान रखना जरूरी है। नेत्र रोग विशेषज्ञ डॉ. शुभांगी अंबादेकर से मिलना चाहिए।



■ वाहन मालिकों से जुर्माना भी वसूल करेगी मनपा

भिवंडी. भिवंडी निजामपुर सिटी महानगर पालिका द्वारा मनपा क्षेत्र से अवैध रूप से छोड़े गए वाहनों/लावारिस वाहनों को हटाने के लिए अभियान चलाया जा रहा है। जिसके चलते सभी नागरिकों को भिवंडी निजामपुर शहर महानगर पालिका सीमा के भीतर अवैध रूप से छोड़े गए वाहनों/या लावारिस वाहनों को तुरंत हटाने का आदेश दिया गया है। मनपा प्रभारी वाहन विभाग प्रबंधक प्रशांत संखे ने शहरवासियों से अपील किया है कि, भिवंडी मनपा की सीमा के अंतर्गत सड़कों, फुटपाथों एवं मनपा के अन्य क्षेत्रों में अवैध रूप

ट्रैफिक समाधान के लिए प्रशासक अनमोल सागर का ऐलान

सड़क पर लावारिस छोड़े गए वाहनों को मनपा करेगी जब्त

से वाहन पार्क न किए जाएं। यदि वाहन को शोध नहीं हटया गया तो मनपा द्वारा वाहन को हटा दिया जाएगा तथा वाहन को हटाने की लागत (टोइंग और पार्किंग) के साथ-साथ आर्थिक जुर्माना भी वसूल जाएगा।

विदित हो कि, महाराष्ट्र प्रांतीय नगर निगम अधिनियम, 1949 की धारा 230 और 231 के अनुसार, मनपा आयुक्त को बिना नोटिस दिए मनपा क्षेत्र के भीतर सड़कों या फुटपाथों पर खड़े वाहनों को हटाने का अधिकार है। तहत ट्रैफिक जाम सुधार की खातिर प्रशासक आयुक्त अनमोल सागर शहर की ट्रैफिक व्यवस्था को चुस्त दुरुस्त करने में



जुट गए हैं और शहरवासियों से सहयोग की अपील की है।

विदित हो कि, भिवंडी शहर के सभी प्रमुख मार्गों के किनारे वाहन चालकों द्वारा नियमों की अनदेखी कर दुपहिया, तिपहिया, चार पहिया सहित मालवाहक ट्रक खड़े कर दिए जाते हैं। अधिसंख्यक वंद पड़े वाहन भी सड़कों, फ्लाईओवर के नीचे खड़े रहते हैं। लापरवाह वाहन मालिकों द्वारा सड़क किनारे खड़े किए जाने वाले वाहनों से शहर में

भयंकर जाम का सामना लोगों को नित्य करना पड़ता है। ट्रैफिक विभाग भी ऐसे वाहन चालकों के सामने कार्यवाही से लाचार होता रहा है। शहर

स्थित कई ठिकानों निजामपुरा, गैवीनगर, भिवंडी कल्याण मार्ग, आस बाबी खदान रोड, तीन बती रोड, जूना मुंबई आगरा रोड, धामापुर नाका आदि व्यस्त मार्गों के किनारे सैकड़ों वाहन खड़े रहते हैं जिससे जाम लगना स्वाभाविक है। निजामपुर क्षेत्र में तो मोटर बाइक की खातिर दुकानों के सामने बाइक खड़ी कर आधी सड़क को ही अवरुद्ध कर रहा है। फ्लाईओवर के नीचे खड़े खराब वाहनों से शहर भी विदूर दिखाई पड़ता है। प्रशासक अनमोल सागर के जनहित निर्णय से शहरवासियों में खुशी फैली है।

रितेश देशमुख की फिल्म की शूटिंग के दौरान डांसर लापता

मुंबई. फिल्म कंपनी की सतारा के निकट चल रही शूटिंग के दौरान एक डांसर के लापता हो जाने की सूचना फिल्म के आधिकारिक सोशल मीडिया हैंडल पर साझा की गई है। जानकारी के अनुसार मुंबई फिल्म कंपनी नामक फिल्म निर्माण कंपनी की एक नई फिल्म की शूटिंग सतारा के पास चल रही थी। दो दिन की शूटिंग के बाद सारे कलाकार होटल लौट चुके थे, तभी पता चला कि उनकी टीम का एक सदस्य लापता है। शूटिंग खत्म होने के बाद क्रम में शामिल कुछ लोग नदी में नहाने चले गए थे, और वहां तैरते समय सौरभ शर्मा नामक एक डांसर लापता हो गया। अभिनेता व निर्देशक रितेश देशमुख, फिल्म की निर्माता जेनीलिया देशमुख, कोरियोग्राफर रेमो डिस्सूजा आदि तत्काल मौके पर पहुंचे।

कूड़ा करकट व डेब्रिज को लेकर त्रिसूत्रीय कार्यक्रम

वैकल्पिक कचरा प्रबंधन, जनसंवाद और दंडात्मक कार्रवाई - मनपा आयुक्त सौरभ राव ने दिया निर्देश

ठाणे. मनपा क्षेत्र के अंतर्गत हर जगह कूड़ा-कचरा देखा जा रहा है, घरों के पास, दुकानों के बाहर, चौराहों और सड़कों पर कूड़ा-कचरा, मलबा और टूटे हुए फर्नीचर फेंके जा रहे हैं। यह अस्वच्छ स्थिति न केवल शहर की सुंदरता को खराब करती है, बल्कि नागरिकों को भी असुविधा का सामना करना पड़ता है। इस पर काबू पाने के लिए मनपा आयुक्त सौरभ राव ने वैकल्पिक कचरा प्रबंधन, जनसंवाद और दंडात्मक कार्रवाई के त्रिसूत्रीय कार्यक्रम को लागू करने का निर्देश दिया है। जबकि मनपा द्वारा प्रतिदिन कचरा हटाया जाता है, फिर भी यह ढेर अस्वास्थ्यकर स्थिति पैदा कर रहे हैं। नागरिकों को असुविधा होती है और यातायात बाधित होता है। इस



संबंध में उपमुख्यमंत्री एकनाथ शिंदे ने भी समय-समय पर ऐसे स्थानों के संबंध में निर्देश दिए हैं और गंदगी को लेकर नाराजगी जताई है। इस अहम मुद्दे को लेकर आयुक्त कार्यालय में एक बैठक आयोजित की गई। इस अवसर पर अतिरिक्त आयुक्त संदीप मालवी, उपायुक्त मनीष जोशी, शंकर पटोले, दिनेश तावडे, उन्मत्तन अभियंता सुधीर गायकवाड़, सभी सहायक

आयुक्त, सभी कार्यकारी अभियंता उपस्थित थे। इस समस्या को देखते हुए समाधान के रूप में सभी सहायक आयुक्त, अधिशासी अभियंता एवं सफाई निरीक्षक अपने-अपने क्षेत्रों में कूड़ा करकट से निजात दिलाने के लिए जगह की पहचान करें। वहां कचरा उठाने का विकल्प होना चाहिए तथा वहां के नागरिकों और दुकानदारों से कचरा और मलबा न डालने के बारे में

संवाद होना चाहिए। इसके बाद भी यदि वहां कचरा या मलबा पाया जाता है तो सभी संबंधितों के खिलाफ दंडात्मक कार्रवाई की जाए, ऐसा निर्देश आयुक्त राव ने दिया है। स्थानीय समुदायों में स्वच्छता के प्रति जागरूक लोगों का एक कैडर बनाया जाना चाहिए। इनके माध्यम से संवाद करने से कूड़ा-कचरा फैलने से रोका जा सकेगा। आयुक्त राव ने स्पष्ट किया कि यदि इसमें कोई बदलाव नहीं हुआ तो संबंधित लोगों के खिलाफ दंडात्मक कार्रवाई करने का विकल्प खुला रहेगा। इसके अलावा सभी अधिकारियों को पानी के रिसाव, खराब सड़कों तथा पेड़ों की कटी हुई शाखाओं के प्रति सतर्क रहना चाहिए तथा ऐसे मामलों को तुरंत संबंधित विभाग से

90 लाख रुपये की हाइड्रोपोनिक वीड की तस्करी के आरोप में कैब ड्राइवर गिरफ्तार

मुंबई. चेन्नई के कैब ड्राइवर को मंगलवार को मुंबई एयरपोर्ट करस्टम ने बैंकों से 90 लाख रुपये की हाइड्रोपोनिक वीड की तस्करी के आरोप में गिरफ्तार किया था। उसने अपने हैंडलर के बारे में जानकारी दी है। एजेंसी के सूत्रों ने बताया कि हैंडलर ने बैंकों की यात्रा के सभी खर्चे चुकाए थे और माल की सफल डिलीवरी के लिए 20,000 रुपये देने का वादा किया था। करस्टम सूत्रों के अनुसार, खुफिया जानकारी मिली थी कि संगीश खान कुपाई कानी खान साहिब नामक यात्री अपने बैग में नारकोटिक ड्रग्स एंड साइकोट्रोपिक सब्सटेस (एनडीपीएस) एक्ट के तहत आने वाला कोई मादक पदार्थ छिपाकर ले जा रहा है।

सार्वजनिक नोटिस

मैं श्रीमती गौरीनंदा भगवान भोईर, घोषणा करती हूँ कि मेरा पूर्व नाम गौरीनंदा कचरू चुसले था और अब मेरा नाम सही रूप से श्रीमती गौरीनंदा भगवान भोईर है। मेरे स्कूल प्रमाण पत्र पर मेरी जन्मतिथि भी गलत है 1/1/1976 तथा मेरी वर्तमान जन्मतिथि सही 1/9/1976 है। इसके अलावा, मेरे आधार कार्ड और पैन कार्ड में मेरा नाम गौर्यनंदा (gourynanda) गलत है। मेरा नया नाम गौरीनंदा भगवान भोईर है, लेकिन अगर किसी को कोई आपत्ति है, तो वे (15) दिनों के भीतर इस पासपोर्ट पत्र पर अपनी आपत्ति दर्ज कराएं। पासपोर्ट सेवा केंद्र दोस्ती पिनसल यूनिट नंबर जी-1 प्लॉट नंबर 3.7 नंबर 22 वागले, इंडस्ट्रियल एस्टेट ठाणे पश्चिम। सभी को इसका ध्यान रखना चाहिए। बाद में प्राप्त आपत्तियों पर विचार नहीं किया जाएगा।

सही/-

श्रीमती गौरीनंदा भगवान भोईर

पता - भगवान भोईर चाल, एविग - 404, - 4 माला सांगोदा रोड, रेलवे गेट के पास, मांडा टिक्टवाला, मांडा टिक्टवाला (पश्चिम) कल्याण। जिला - ठाणे

पैपराजी पर फूटा सिद्धार्थ मल्होत्रा का गुर्रसा

■ कहा- आप लोग ठीक से व्यवहार करें, पीछे हटें

■ यूजर बोले- बिल्कुल सही किया

एन्ट्रेस कियारा आडवाणी जेदस हीमा बने वाली हैं। उन्होंने और पति सिद्धार्थ मल्होत्रा ने नए मेहमान के स्वागत की तैयारियां भी शुरू कर दी हैं। बुधवार को सिद्धार्थ मल्होत्रा पत्नी कियारा के साथ मुंबई के एक अस्पताल के बाहर दिखे। उसी समय पैपराजी वहां पहुंच गए और आक्रामक तरीके से घेर

कर उनकी तस्वीरें क्लिक करने लगे। सिद्धार्थ भड़क गए और पैपराजी को फोटो क्लिक करने से मना करते हुए वापस जाने को कहा। सोशल मीडिया पर यह वीडियो खूब वायरल हो रहा है। वीडियो में सिद्धार्थ मल्होत्रा पैपराजी को सख्त लहजे में चेतावनी देते कह रहे हैं, 'आप लोग ठीक से व्यवहार करें। एक सेकेंड, पीछे हटें।' एक्टर के इस चेतावनी को सोशल मीडिया पर यूजर्स सही बता रहे हैं।

एक यूजर ने लिखा- सिद्धार्थ ने बिल्कुल सही किया। दूसरे यूजर ने लिखा है- उनकी प्राइवसी में दखल ना करें। तो वहीं तीसरे ने लिखा है- उन्होंने सही किया, मीडिया को लाइन क्रॉस नहीं करनी चाहिए। एक और यूजर ने लिखा है- ईमानदारी से कहूँ तो, इस तरह से व्यवहार करना बंद करो और भगवान के लिए उन्हें थोड़ी गोपनीयता दो। वे क्लिनिक जा रहे हैं या।

सिद्धार्थ मल्होत्रा ने सफेद टी-शर्ट और ग्रे पैंट, टोपी और चेहरा पर मास्क पहना हुआ था। वहीं, कियारा ओवरसाइज पिंक शर्ट और बेज पैंट पहनी थी। उनका चेहरा भी मास्क से ढका हुआ था।

मां की गोद से छूटकर 21वीं मंजिल से गिरा बच्चा

■ मौत से सदमे में है परिवार

विवार. विवार में एक दिल

दहला देने वाली घटना घटी है। सात महीने के एक बच्चे की 21वीं मंजिल से गिरकर दुखद मौत हो गई है, यह घटना बुधवार, 23 अप्रैल को दोपहर करीब 3.30 बजे विवार पश्चिम के जाँय विला कॉम्प्लेक्स स्थित पिनकल सोसाइटी में घटी।

कैसे हुआ हादसा?

विककी सेडानी और पूजा सेडानी नाम के दम्पति पिनकल सोसाइटी की 21वीं मंजिल पर रहते हैं। उनका सात महीने का बेटा वृषांक उर्फ वेद सो नहीं पा रहा था, इसलिए पूजा सेडानी उसे गोद में उठाकर मास्टर बेडरूम में घूमने लगीं। उन्होंने बेडरूम में हवा आने के लिए बालकनी की स्लाइडिंग खिड़की खुली छोड़ दी थी। क्योंकि फर्श गीला था, उसका पैर फिसल

गया और वह सीधे बालकनी की ओर गिर गईं। इसी दौरान उनकी बाहों में जकड़ा वृषांक बालकनी से नीचे गिर गया।


सेडानी परिवार को सात साल बाद बच्चा हुआ था

मासूम को तुरंत इलाज के लिए अस्पताल ले जाया गया, लेकिन डॉक्टरों ने उन्हें मृत घोषित कर दिया। सेडानी परिवार को सात साल बाद बच्चा हुआ था, इसलिए इस दुर्घटना ने उनके जीवन पर एक काला निशान छोड़ दिया है। इस दुर्भाग्यपूर्ण घटना से पूरी सोसायटी में है।

स्थानीय पुलिस जांच कर रही है और प्रारंभिक जानकारी से पता चलता है कि यह घटना एक दुर्घटना थी। ऐसे में यह समझना जरूरी है कि माता-पिता को छोटे बच्चों की देखभाल करते समय अधिक सावधान रहने की आवश्यकता है।

दो अज्ञात लोगों के खिलाफ गोहत्या और पशु क्रूरता कानून के तहत शिकायत दर्ज

मुंबई. हिंदू संगठनों की ओर से गाय और बैल की तस्करी कर वध करने की शिकायत के बाद मलाड पुलिस थाने ने दो अज्ञात लोगों के खिलाफ गोहत्या और पशु क्रूरता कानून के तहत शिकायत दर्ज की। जानवरों को ले जा रही वैन को हिंदू वाहिनियों के सदस्यों ने तड़के ओरलेम के पास रोका। कार्यकर्ताओं द्वारा पूछताछ किए जाने पर चालक समेत दो लोग वाहन और जावरों को छोड़कर भाग गए। मलाड पुलिस थाने ने महाराष्ट्र पशु संरक्षण अधिनियम, 1986, जो गोहत्या पर प्रतिबंध लगाता है, और पशु क्रूरता निवारण अधिनियम, 1960 के तहत प्राथमिकी दर्ज की है। हिंदू वाहिनियों के गोरक्षा प्रमुख रमणीक गुप्ता ने कहा कि उनके एक कार्यकर्ता साहिल जायसवाल ने सुबह 5 बजे मलाड पश्चिम के मावे रोड पर वाहन देखा।



मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का

लोकप्रिय हिंदी दैनिक

सब पे नजर, सबकी खबर Since 1985

www.ulhasvikas.com

Chief Editor Hero Ashok Bodha L.L.B., BMM, MA (PS)

epaper.ulhasvikas.com